

**Minuti tal-Laqgħa Urgenti tas-Sitt (06) Kunsill Lokali San Pawl il-Bahar li nżammet fl-Uffiċċju Amministrattiv ta' l-istess Kunsill Lokali nhar il-Ġimgħa 18 ta' Ġunju 2010 fil-5.30 ta' filgħaxija.**

Il-laqgħa bdiet fil-5.30 ta' filgħaxija.

Il-Kunsilliera kienu preżenti kif jidher hawn taħt.

	Fin Dħul	Fin Fruk
Sindku Perit Graziella Galea	5.30 p.m.	7.10 p.m.
Viċi Sindku John Bray	5.30 p.m.	7.10 p.m.
Kunsillier Peter Abela	5.40 p.m.	7.10 p.m.
Kunsillier Ray Bartolo	5.45 p.m.	7.10 p.m.
Kunsillier Alexander Bezzina	Skuzat (xogħol)	
Kunsillier Jason Camilleri	5.30 p.m.	7.10 p.m.
Kunsillier Mario Camilleri	Skuzat (Imsiefer)	
Kunsillier Frank Gauci	5.37 p.m.	7.10 p.m.
Kunsillier Alfred Grima	5.30 p.m.	7.10 p.m.
Kunsillier Raymond Tabone	5.30 p.m.	7.10 p.m.
Kunsillier Martin Zerafa	5.30 p.m.	7.10 p.m.

Is-Sindku mexxiet il-laqgħa tal-kunsill.

L-Aġent Segretarju Eżekuttiv, is-Sur John J. Camilleri kien preżenti għall-laqgħa.

## **1.00 Urgenza tal-Laqgħa**

1.01 Fil-bidu tal-Laqgħa s-Sindku Graziella Galea spjegat li din il-laqgħa kellha tissejjaħ b'urgenza għaliex kienu nqalgħu xi problemi fl-organizzar ta' l-attività "Elvis Leaves His Mark" li għandha tiġi organizzata nhar is-Sibt 26 ta' Ġunju 2010. u sabiex ukoll jittieħdu decizjonijiet urgenti dwar post fejn jistgħu jinżammu l-korsijiet tal-komputer fis-sajf u fruk ta' sejha għall-akkwist jew kiri ta' propjeta' għall-użu tal-Kunsill.

## **2.00 Attività minn Mark Andrew Tabone ( Elvis Impersonator ) "Elvis Leaves His Mark"**

2.01 Is-Sindku qalet li kienu nqalgħu xi problemi mal-kumpanija 'All Events Logistics' li kienet ingħatat l-inkarigu li torganizza din l-attività bl-obbligu li din il-kumpanija tarma d-dwal u s-sound systems kif jinħtieġ, jinġab preżentatur u talent ieħor, u bi dritt li huwa jzomm il-bars bla flas, filwaqt li l-Kunsill jieħu f'isieb a spejjeż tiegħu (tal-Kunsill) il-permessi meħtieġa, barriers, insurance, sigurta', u marketing.

- 2.02 Is-Sindku qalet li l-ewwel diffikulta' li nqalgħet kienet dwar il-post fejn għandha ssir l-attivitá'. L-organizzatur ried li din l-attivitá' ssir ħdejn ta' Fra Ben u mhux ħdejn it-Torri hekk kif kien deciż mill-Kunsill. Din kienet waħda mill *options* li l-organizzatur kien nizzel fl-*expression of interest*. Wara li sar qbil mal-Kunsilliera kollha li l-attivitá' ssir ħdejn ta' Fra Ben, inqalgħet il-kwistjoni tal-*marketing*. L-organizzatur ried li jieħu ħsieb hu jagħmel ir-riklami, fejn irid hu u bi prezz li kien jidher għoli aktar minn stimi li ġab il-Kunsill. Dan ma kienx aċċettabli għaliex wara kollox kien il-Kunsill li se jħallas għal dawn ir-riklami. Barra minn hekk, l-organizzatur qal li kien tard wisq u ma kienx ser jilħaq isir *marketing* biżżejjed u kien ser jitlef il-flus minħabba nuqqas ta' attendenza mill-pubbliku. Huwa talab li l-Kunsill jagħmel tajjeb għat-telf li seta' jagħmel billi jkun lest iħallas is-somma ta' €1,200.-- f'każ ta' telf. Kien għalhekk li ssejġet din il-laqqgħa tal-Kunsill sabiex il-Kunsill jiddeciedi jekk jaċċettax dawn il-kundizzjonijiet u f'każ li le x'għandu jsir sabiex din l-attivitá' ssir xorta waħda la darba il-Kunsill huwa kommess li jħallas spejjeż għal l-artist Mark Andrew Tabone.
- 2.03 Wara li nqrat il-korrispondenza relatata, il-Kunsillier Alfred Grima qal li l-kundizzjonijiet li kien qed jitlob l-organizzatur ma kinux aċċettabli, u li l-Kunsill għandu jieħu parir legali u saqsa wkoll kekk il-ftehim kienx bil-kitba. Huwa qal li għandu jiġi ifformolat kuntratt għal attivitajiet bħal din.
- 2.04 Il-Kunsill qabel unanimament li din l-attivitá' għandha ssir xorta waħda u għalhekk awtorizza lis-Sindku u lill-Agent Segretarju Eżekuttiv sabiex jagħmlu dak kollu meħtieġ sabiex din l-attivitá' tirnexxi bl-inqas spejjeż possibli.
- 2.05 Il-Kunsillier Jason Camilleri qal li huwa kien lest ikellem lill-Każin tal-Banda sabiex jara jekk jistgħux jinkarigaw ruħhom mill-attivitá'. Huwa qal, iżda, li kien ser jagħti risposta dwar dan lis-Segretarju Eżekuttiv kmieni kemm jista jkun l-għada filgħodu.
- 2.06 Il-Kunsillier Alfred Grima qal li bħala l-aħħar għażla jekk ikun hemm bżonn il-*bar* jiġi operat mill-Kunsill stess.

### **3.00 Post Temporanju Għall-Korsijiet fis-Sajf**

- 3.01 Fil-bidu tad-diskussjoni dwar dan is-sugġett, il-Kunsillier Alfred Grima ħareġ mill-kamra tal-Laqqgħa minħabba kunflitt ta' interess.
- 3.02 Is-Sindku qalet li hemm problema fejn isiru l-korsijiet tal-kompjuter għat-tfal fis-Sajf billi saru oġġezzjonijiet mill-ġenituri li ma' xtaqux jibgħatu t-tfal fil-każin tal-banda, post fejn jista' jingħad xi kliem mhux xieraq. Għalhekk, kien hemm bżonn li jinstab post imqar għas-sajf biss fejn isiru dawn il-korsijiet.

- 3.03 Il-Kunsillier Jason Camilleri qal li bħala propjeta' minn dawk li ra, l-aktar addattat minn kollox kien dak ta' Joseph Vella fi Triq San Pawl, faċċata tal-Kazin tal-Labour.
- 3.04 Il-Kunsillier Frank Gauci qal li huwa ma jaqbilx għaliex din il-propjeta' mhix aċċessibli għall-persuni b'diżabilita' minħabba ż-żewġ targiet li hemm fid-dħul tagħha. Barra minn hekk, din il-problema ma tistax titranġa minħabba li taħt il-post hemm saqaf tal-*basement* u dan ma jistax jintmess. Peter Abela issuggerixxa li minħabba din il-problema jigta jiġi installat 'chair lift'.
- 3.05 Il-Kunsillier Jason Camilleri insista li l-Kunsillier Frank Gauci ma hux Perit u għalhekk ma jistax jiddeċiedi hu jekk tistax issir alterazzjoni f'dan il-post.
- 3.06 Il-Kunsillier Frank Gauci qal li għalkemm huwa ma kienx perit, xogħolu kien ta' *draftsman* ma' perit u xi ftit jew wisq żgur jifhem. Huwa qal li issa jispera li l-Kunsillier Jason Camilleri ma jmurx jgħid li huwa kien kontra li jintgħazel dan il-post. Huwa kien qed jiddikjara li kieku ma kienx għal din il-problema, kieku dan kien l-aħjar u l-isbaħ post għall-korsijiet.
- 3.07 Il-Viċi Sindku John Bray qal li hemm post fidejn il-knisja ta' San Pawl il-Baħar li huwa propjeta' ta' Ganni Vella (il-Maħmaħ) li huwa wkoll *available* u huwa addattat ħafna għax qiegħed livell mat-triq mingħajr ebda turgien.
- 3.08 Ġie deċiż li tinħareġ sejħa malajr kemm jista jkun sabiex il-Kunsill jikri post temporanju għal ta' l-inqas tliet xhur sabiex ikunu jistgħu jsiru l-korsijiet.

Il-Kunsillier Alfred Grima reġa daħal lura fil-kamra tal-Laqqgħa.

#### **4.00 Fruġ mill-ġdid ta' sejħa sabiex jinstab post għall-użu tal-Kunsill Lokali**

- 4.01 Fil-bidu tad-diskussjoni fuq dan is-suġġett, il-Kunsillier Ray Tabone staqsa x'kien sar mill-pjan li kien hemm fiċ-ċentru ta' San Pawl il-Baħar. Huwa qal li jekk il-Kunsill ser ikompli b'dak il-pjan ma jarax il-ħtieġa li wieħed jiddeċiedi li jixtri post ieħor.
- 4.02 Il-Kunsillier Peter Abela qal li l-Kunsill irid jara jekk jistax jixtri propjeta' minħabba li l-liġi titlob li hemm bżonn ta' referendum biex isir dan.
- 4.03 Il-Viċi Sindku John Bray spjega li kien hemm min offra propjeta' bi tliet sulari, kollha swali *open plan*, lesti minn kollox, bil-*lift* installat, u *finishing* ta' kwalita' verament għolja. Dan il-post qed fidejn il-knisja tal-Karmnu fit-triq principali.
- 4.04 Il-Kunsillier Alfred Grima qal li għandu jsir *time frame* sabiex ma' jibqawx jintefqu flus bla bżonn.

4.05 Il-Kunsillier Peter Abela qal li ma' kienx hemm għażla għax f'Awwissu ser tagħlaq il-kera tal-post ta' l-ufficċini tal-Kunsill. Huwa ssuġġerixxa li tinħareġ sejha għall-kiri ta' post b'*option* ukoll ta' xiri tal-post aktar tard bi ftehim minn qabel u bil-kundizzjoni li tingħata preferenza jekk il-post ikun jakkomoda lill-Kunsill għall-bżonnijiet tiegħu kollha.

4.06 Sar qbil unanimu li tinħareġ din is sejha kif issuġġerixxa Peter Abela u jingħata l-aktar żmien qasir possibli għal l-għeluq ta' din is-sejha.

## **5.00 Għeluq tal-Laqqgħa**

Il-Laqqgħa intemmet fis-7.10 ta' filgħaxija.

Graziella Galea  
Sindku

John J. Camilleri  
Aġent Segretarju Eżekuttiv

28 ta' Ġunju 2010

ref.55/6033/10/0SG